kēng-cheng hā, bó-gí khah bô chhut-sòan ê ki-hōe, tāi-pō-hūn sī lóng hō lâng hut-liok kap hi-seng nā-tiāⁿ.

Tâi-ôan Gôan-chū-bîn ê bó-gí it-tit liù-sit, kàu hiān-kim chha-put-to chhun chit-kóa-á khah ū nî-kí ê tióng-pòe, iáu sió-khóa-á ē-hiáu kóng, chin ū khó-lêng mā chin chē bē kì--tit lah! Chit-ê chêng-hêng sit-chāi chin bô-chhái, in-ūi gí-giân nā sí-bông, nā liù-sit chiū chha-put-to sī éng-óan siau-sit. Lán chiū tī put-ti put-kak tiong sún-sit chit-hang bûn-hòa ê pó-pòe. Sio-siāng ê chêng-hêng kî-thaⁿ ê bó-gí, mā-sī chin kín ê sok-to teh siau-sit. Kheh-ka-oe iā chiām-chiām teh pó bē tiâu. Kin-á-jit tòa tī chit-tè bí-lē tó-sū ê peh-sìn thái ē tú-tioh chiah-ê būn-tê? Lán nā beh lâi thàm-thó, tong-jiàn gôan-in ū pah-pah-khóan, kám-kak siāng-kài tiōng-iàu--ê, sī chò pē-bú--ê bô chin-chiàn thiàn-sioh ka-kī, bô kiông-liat pó-chûn bó-gí ê ì-gōan. Tùi chèng-hú chèng-chhek ê kái-piàn bô chù-ì, bô chinchià koan-sim, bô iau-kiû ka-kī ê kiá - jî ēng bó-gí tī seng-oah tiong tùi-ōe. Kàu kin-á-jit iáu koh göng-göng-á kòe-jit! Nā koh án-ne, m-bián koh gōa-kú lán chiū ē khòan tioh lán ê āu-tāi bē-hiáu kóng pē-bú-ōe.

Khang-chhùi pō-chih sī lōng-hùi sî-kan nā-tiāⁿ, lán ài kóaⁿ-kín khiā--khí--lâi, iû-kî sī TLH ê hōe-ôan. Lán seng iàu-kiû ka-kī, chiong lán ê jiat-chêng, chiong lán tùi LMJ sin-khó ê sim-tit, chiong lán tī LMJ ê châi-hôa kap hèng-chhù, kín lâi thôan-sêng hō lán ka-kī ê chú-lú, kàu-iok lán ê chhin-chiân kap hó pêng-iú, hō in ē-tit-thang chai-ián, lán ê sian-chó só lâu hō lán ê Hō-ló-ōe sī hiah-nih-á súi, pang-chān in chìn-jip bó-gí bûn-hak, koa-iâu, im-ūn, tàu-kù chin chhù-bī ê sè-kài. Siāng kài chió lán iā ē-tàng tī chhui-tōng ê kòe-thêng tiong, khip-ín koh khah chē lâng hō in iā ē sán-seng hèng-chhù lâi hak-sip, lâi gián-kiù, lâi chham-ú, chò-hóe lâi chhui-tōng. Kin-á-jit lán nā bô kóaⁿ-kín chò chiah-ê khang-khòe, lâi pó-liû chit-kóa-á bó-gí ê chéng-chí, nā khòan khah giâm-tiong leh, Tâi-ôan-oe mā ē chhin-chhiū Gôan-chū-bîn ê bó-gí sio-siāng, siau-sit tī lán ê bak-chiu chêng. Chin-kín lán chiū-ē thiaⁿ-tioh Tâi-ôan-lâng kóng ê ōe chin chē sī put-tap put-chhit ê Tâi-ôan-ōe.

í-lē-tó Gí-giân Ián-piàn Chhu-sè

Tōa-tek kok-sió Tân Hok-tong

Gí-giân put-tān sī jîn-lūi thôan-tat su-sióng ê kang-kū, iā-sī jīn-tông ê kì-hō, su-khó ê kiat-kờ, iû-koh sī bûn-hòa ê miā-meh, bûn-hak, hì-kek, si-koa téng-téng gē-sut bah-tang ê châi-liau. Jīm-hô kò-jîn hôan-sī khan-liân tion tì-sek kī-lêng ê tō-tek koan-liām, khip-siu, chong-kàu, sìn-gióng ê pôe-ióng, jîn-keh cheng-sîn sim-lí ê hoat-tián, jîn-chè koan-hē ê î-chhî, keng-chè, chèng-tī, gē-sút, gû-lok téng-téng oah-tang ê chìn-hêng, lóng ài khò gí-giân kap bûn-jī. Nā-bô, sớ ē-tàng tat-sêng ê chúi-chún kap hāu-lút, chí put-kò sī tōng-bút it-poaⁿ iūⁿ.

bān-bùt Lâng $S\bar{1}$ ê lêng-tióng, chit-kù-ōe chit-tiám-á to bô m-tioh. Tān-sī lâng nā bô gí-giân ê lêng-lek, siong-sìn bô khó-lêng ū kin-á-jit ê bûn-bêng.

Gí-giân sī bûn-hòa ê chit pō-hūn. Tùi hiān-tāi gí-giân-hak khòan--khí--lâi, kò-piat ê gí-giân kap bûn-hòa, chhiūn Jit-pún-ōe, Hō-ló-ōe, Kheh-ōe, Eng-gí lóng-sī hō-thian ê, tān-sī hak-sip sú-iong kò-piat ê chū-jian gí-giân bûn-hòa sī sian-thian ê, sī jîn-lūi kiong-iú ê. Chit-kûn lâng kóng kang-chióng ōe, koh iōng kāng-chióng khiuⁿ-kháu, che sī chèng-bêng chit-kûn lâng bat ū kiōng-tông ê

siā-khu seng-oah, kiong-tông ê thôan-thé seng-oah, kiong-tông ê sia-hoe lek-sú. In-ūi án-ne lâng óng-óng chiong gí-giân lâi chò kûn-thé jīn-tông, kûn-thé sớ-siòk ê kì-hō. Chit-kûn lâng ū chin-chē bûn-hòa tek-tiám: gē-sút, im-gák, chong-kàu, i-hók, kiàn-tiók sit-but, ka-têng chè-tō, chèng-tī chè-tō, tō-tek piau-chún, tān-sī lóng-bô chhiūn gí-giân hiah-nih tōa kui-bô, ū hē-thóng, bô iông-ī kái -piàn.

Tâi-ôan bok-chêng ê gí-bûn ū sián-khóan ê ián-piàn chhu-sè? Chêng-hêng siong-tong hok-chap, bô hoat-to tak-hang kóng chheng-chhó, chí-hó seng kóng chú-iàu chhu-sè ê tiong-tiám:

- 1. Tâi-ôan kok-chióng chú-iàu gí-giân ê kè-siok-sèng, pún-thớ-hòa, siang-gí kiōng-thong-hòa, hái-iûⁿ-hòa sī kòe-khì 400 nî lâi chū-jiân ián-piàn ê kiat-kó, sek-hap Tâi-ôan to bîn-chok, to gí-gian ê tó-sū, siā-hōe, tē-lí, kap khôan-kéng. Tān-sī kòe-khì ê Chheng-kok, Jit-pún, Kok-bîn-tóng chèng-hú lóng kėk-lėk chó-chí kap ûi-pōe chiah-ê chū-jiân ián-piàn chhu-sè.
- chèng-chhek ū ē-bīn ê tek-tiám: Chāi kháu-gí hong-bīn: iōng 50 nî chêng Pak-kiaⁿ-ōe chò bêng-gī siōng ê piau-chún kok-gí, sit-chè siōng khiok-sī Siōng-hái lâng, Chiat-kang-lâng ê Pak-kian-gí chò tián-hōan, kap hiān-chāi ê Pak-kiaⁿ-ōe

chèng-hú

gí-bûn

2. Kok-bîn-tóng

thoat-chiat.

Chāi su-bīn-gí hong-bīn:sú-iōng pòan-bûn pòan-peh ê hiān-tāi Tiong-bûn, ko-tiong kok-tiong it-teng ài thak bô hian-tai sia-hoe kè-tat ê bûn-gian-bûn, sú-iong chù-im hû-hō, hóan-tùi hôain-siá, kian-chhî tit-siá, ap-pek Tâi-ôan ōe-bûn, hō Tâi-ôan ê hiān-tāi Tiong-bûn piàn-sêng ko-lip bô iông-ī hak-sip ê bûn-jī, iā kap Tiong-kok

- thoat-chiat, iā bô sek-hap hai-iûn-hòa keng-chè hoat-tián.
- 3. 40 nî lâi ê tan-gí chèng-chhek, kiông-chè thui-hêng koan-ōe, hān-chè to-sờ lâng bó-gí ê sú-iōng, sán-seng kò-jîn hoat-giân lêng-lėk kap ì-gōan bô chèng-siông hoat-tián, bûn-hòa chū-pi-kám, pē-bú-ōe chiām-chiām sit-thôan cheh-chéng, ka-têng sit-hô téng-téng giâm-tiōng būn-tê.
- 4.40 nî lâi Tâi-ôan Bó-gí í-keng ū chin bêng-hián ê gí-giân sí-bông ê chèng-thâu.
- 5. Tâi-ôan su-bīn-gí ê hoat-tián í-keng tùi tē-it kî ê kháu-thôan bûn-hak pit-liok, tē-jī kî ê si-koa chhòng-chok, chìn-jip tē-san kî ê sòan-bûn chhì-siá kî.

† † † † †

Saisiyat-chok ê "É-lêng-chè"

Ông Siok-tin

Lāu-su lāu-su In teh chhòng sím-mih Ná-ē chiah chhù-bī He sī Saisiyat-chok ê "É-lêng-chè" Chhiù n-koa thiàu-bú chin hoan-hí

Lāu-su lāu-su In teh chhiù n sim-mih Ná-ē lóng thia bē jip-ní He sī Saisiyat-chok ê bó-gí Kap lán ê bó-gí kāng-khóan súi

Tâi-ôan Formosa Bí-lē-tó San-bêng chúi-siù kéng-tī hó Chok-kûn chē Gí-giân to Bûn-hòa hong-hù lâng o-ló Siōng-tè siúⁿ-sù ài pó-sioh

